

संख्या— / XXIX-2 / 2024 / E-74316

प्रेषक,

अपूर्वा पाण्डेय,  
अपर सचिव,  
उत्तराखण्ड शासन।

सेवा में,

प्रबन्ध निदेशक,  
उत्तराखण्ड पेयजल निगम,  
देहरादून।

पेयजल एवं स्वच्छता अनुभाग-02

देहरादून, दिनांक: नवम्बर, 2024

**विषय:** राज्य सैक्टर (ग्रामीण) कार्यक्रम के अन्तर्गत जनपद हरिद्वार की विधानसभा क्षेत्र हरिद्वार (ग्रामीण) में 23 नग हैण्डपम्पों के अधिष्ठापन कार्यों की प्रशासनिक एवं वित्तीय स्वीकृति के संबंध में।

महोदय,

उपर्युक्त विषयक आपके कार्यालय के पत्र संख्या-332/अप्रैजल अनु०/अप्रै० हैण्डपम्प/70, दिनांक 27 जून, 2023 के सन्दर्भ में मुझे यह कहने का निदेश हुआ है कि जनपद हरिद्वार के विधान सभा हरिद्वार (ग्रामीण) में 23 नग इण्डिया मार्ग-II हैण्डपम्पों के अधिष्ठापन कार्यों हेतु प्रस्तुत आगणन की टी०ए०सी० नियोजन विभाग द्वारा परीक्षणोपरान्त औचित्यपूर्ण पायी गयी धनराशि ₹ 76.79 लाख (₹ छियत्तर लाख उनासी हजार मात्र) की प्रशासनिक एवं वित्तीय स्वीकृति प्रदान करते हुए इतनी ही धनराशि व्यय हेतु चालू वित्तीय वर्ष 2024-25 में निम्नलिखित प्रतिबन्धों/शर्तों के अधीन आपके निर्वर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं:-

- (i) हैण्डपम्पों के अधिष्ठापन कार्य प्रारम्भ किये जाने से पूर्व पहले प्रत्येक हैण्डपम्प इकाई की जीआईएस मैपिंग अनिवार्य रूप से सुनिश्चित की जाय।
- (ii) स्वीकृत धनराशि का उपयोग प्रबन्ध निदेशक, उत्तराखण्ड पेयजल निगम, देहरादून के हस्ताक्षर तथा जिलाधिकारी, देहरादून के प्रतिहस्ताक्षरयुक्त बिल देहरादून कोषागार में प्रस्तुत करके आवश्यकतानुसार किया जायेगा।
- (iii) स्वीकृत की जा रही धनराशि का दिनांक 31.03.2025 तक पूर्ण व्यय कर कार्य की वित्तीय/भौतिक प्रगति का विवरण एवं उपयोगिता प्रमाण-पत्र शासन को प्रस्तुत किया जाय।
- (iv) हैण्डपम्प का अधिष्ठापन अधिशासी अभियन्ता की निरीक्षण/संस्तुति के आधार पर अभावग्रस्त क्षेत्र में आवश्यकतानुसार जनपद के जिलाधिकारी की संस्तुति/अनुमोदनोपरान्त अधिष्ठापित किया जायेगा।
- (v) हैण्डपम्प का अधिष्ठान ऐसे स्थान पर कदापि न किया जाय, जहां पर उसका स्थानीय जनता को पूर्ण लाभ प्राप्त न हो।
- (vi) हैण्डपम्प लगाते समय यदि हैण्डपम्प में पानी नहीं निकलता है (ड्राई बोर) तो इसके स्थान पर नये प्रस्तावित स्थान का अनुमोदन भी जिलाधिकारी से प्राप्त किया जायेगा।
- (vii) कार्य कराने से पूर्व मदवार दर विश्लेषण विभाग के अधीक्षण अभियन्ता द्वारा स्वीकृत/अनुमोदित दरों के आधार पर, जो दरें शैड्यूल ऑफ रेट्स में स्वीकृत नहीं हैं अथवा बाजार भाव से ली गयी हो, की स्वीकृति नियमानुसार अधीक्षण अभियन्ता से अनुमोदन करना आवश्यक है।
- (viii) कार्य पर उतना ही व्यय किया जाय, जितनी धनराशि स्वीकृत की गयी है। स्वीकृत धनराशि से अधिक व्यय कदापि न किया जाय।
- (ix) कार्य कराने से पूर्व समस्त औपचारिकतायें तकनीकी दृष्टि को मध्यनजर रखते हुए लोक निर्माण विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को कराना सुनिश्चित करें।
- (x) निर्माण कार्यों को निर्धारित समय व स्वीकृत लागत में पूर्ण करना सुनिश्चित किया जाय, जिस हेतु निर्माण की प्राथमिकता और समय सारणी इस प्रकार तैयार की जाय कि निर्माण

हेतु उपयुक्त माहों/सीजन का पूर्ण लाभ लिया जा सके और पूर्ण होने वाले कार्य शीघ्र पूर्ण होकर उपयोग में लाये जा सके।

- (xi) कार्य कराने से पूर्व उच्च अधिकारियों एवं भू-गर्भवेत्ता (कार्य की आवश्यकतानुसार) से स्थल का भली भांति निरीक्षण अवश्य करा लिया जाय तथा निरीक्षण के पश्चात दिये गये निर्देशों के अनुरूप ही कार्य कराया जाय।
- (xii) उक्त योजना के कार्य उत्तराखण्ड अधिप्राप्ति नियमावली, 2017, वित्त नियम संग्रह खण्ड-1 (वित्तीय अधिकार प्रतिनिधायन नियम), वित्तीय नियम संग्रह खण्ड-05 भाग-1 (लेखा नियम), आय-व्ययक संबंधित नियम (बजट मैनुअल) तथा अन्य सुसंगत नियमों, शासनादेशों का कड़ाई से अनुपालन सुनिश्चित किया जाय।
- (xiii) निर्माण सामग्री को उपयोग में लाने से पूर्व सामग्री का परीक्षण प्रयोगशाला से अवश्य करा लिया जाय तथा उपयुक्त सामग्री को ही प्रयोग में लाया जाय।
- (xiv) उक्त कार्य के औचित्य/आवश्यकता व लागत की उपयुक्तता का दायित्व संबंधित अधीक्षण अभियन्ता एवं अधिशासी अभियन्ता का होगा।

**2-** उक्त व्यय चालू वित्तीय वर्ष 2024-25 में अनुदान संख्या-13 के लेखाशीर्षक-4215-जलपूर्ति तथा सफाई पर पूंजीगत परिव्यय-01-जलपूर्ति-102-ग्रामीण जलपूर्ति-06-हैण्ड पम्पों का अधिष्ठापन (ग्रामीण)-00-53-वृहद निर्माण कार्य के नामे डाला जायेगा।

**3-** धनराशि आहरण वितरण अधिकारी को संलग्न कम्प्यूटर आवंटन आई०डी० संलग्न से आवंटित की जा रही है। धनराशि का उपयोग हेतु शासनादेश संख्या-201358/09(150)2019 /XXVII(1)2024, दिनांक 22.03.2024 के द्वारा निर्गत दिशा-निर्देशों का अनुपालन सुनिश्चित किया जाय।

**4-** यह आदेश वित्त (व्यय नियंत्रण) अनुभाग-2 की कम्प्यूटरजनित क्रमांक-I/254724/2024, दिनांक 20 नवम्बर, 2024 में प्रदत्त सहमति के क्रम में जारी किया जा रहा है।

भवदीया,

**(अपूर्वा पाण्डेय)**

अपर सचिव

**संख्या- (1)/ XXIX-2 /2024 तददिनांक।**

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, देहरादून।
2. जिलाधिकारी, देहरादून।
3. मुख्य महाप्रबन्धक, उत्तराखण्ड जल संस्थान, देहरादून।
4. वरिष्ठ कोषाधिकारी/कोषाधिकारी, देहरादून।
5. बजट निदेशालय, देहरादून।
6. वित्त अनुभाग-2, उत्तराखण्ड शासन।
7. निदेशक, एन०आई०सी०, देहरादून।
8. मीडिया सेन्टर, सचिवालय परिसर, देहरादून।
9. गार्ड फाईल।

आज्ञा से,

**(डी०एम०एस० राणा)**

संयुक्त सचिव